

ৰুশু হায়বা মশান্না অসিদগী অফবা শান্নরোয় পুথোরকপসি ঐগী ওইনসু পামজৈ : হঞ্জবম জয়দেব শৰ্ম

মণিপুরগী স্পোর্টসতা মীংয়েং অমা ৰত্নেশ্বৰি গোস্বামী



ৰুশু শান্নরোয়শিংগা লোয়না এচ জয়দেব শৰ্ম

হায়গী মখা...
এনা গেম মখল অসিবু
নৃশংকৰিবসিগী মতাংদনু রাফম
খৰদং পঞ্জৰমগে, ঐগী ইচানুপা
অনী ইচানুপী অমা মখেয়ি অমমসি
মশা মউ য়ান্না ফহিংবদগী কৰি
গেম শান্নহনসিগে হায়দুনা নোংমা
ষ্টেদিয়ম ময়ামসি চঙ-চঙদুনা
য়েংজরকপদা মেইন ষ্টেদিয়ম (খুমন
লম্পাক) সিম মুজিক ফজনা
থারগা ৰুশুগী বেসিক ট্ৰেনিং
তৌরগা লৈরমখি। মদু উৰবদা
এণ্ডেদদা গেম মখলসি ইচাশিং
শান্নহঞ্জগে হায়না লেপখি। মতমদু
কুমজা ২০১০ নি। এনা গেমসি
কয়ামুক পামজরকপগে হায়বদা
ৰুশু হায়ৰিবা মশান্নসি কৰহা
মখলগী গেমনে হায়দুনা মতমদুদগী
কয়া খিজিঞ্জরকখি। ৰুশু হিংহমবা
ৰানা হুমাং তানা হোংনবীরকখিবা
মীওই কয়া অমসু পীক থায়া
লৈরমখি।
কুমজা ২০১০ দগী শান্নবা
হৌরকখিবা ইচাশিংসু কুমজা
২০১১ দগীদি মেদল লৌবা
হৌরকখে। চহী অহম মরিসিদা

নেসনেল থাকী সব জুনিয়র অমদি
জুনিয়রদা ফংলকখিবা মনা মথুমশিং
অসিসু ফনা য়ান্নে। অদুবু হেক
শান্নরকপদগী হৌরগা ঙসি ফাওবা
গৰ্ভমেন্টকী মায়কৈদগী ইন্সেটিব
এৱাৰ্দনিচিংবা অমতা ফংবা লৈত্রি।
মণিপুরগী শান্নরোয় অয়ান্নদি
লাইৰবা ইমুংদগী থোরক্কাগা শান্নবনা
অয়ান্ননি। প্লেয়ৰশিংনা নেসনেল
শৰুক য়াৰা চংপসি য়ান্না ৰানা ৰানা
চংলি। শেল পুথোকপা গুদমদবদগী
শান্নবা চংতবা প্লেয়ৰসু য়াওৱিবনি।
মতম অদুনা ৰানা পুথোকপা চংলিবা
প্লেয়ৰশিংগী খনবীৰগা শেল থুম
অসিদি খৰা অথুবা মতমদা হসে
দাকহঞ্জনিংই। নংব্রদবি প্লেয়ৰ মশীং
হম্বৰকনি। মণিপুৰ গৰ্ভমেন্টনা
পীৰিবা ইন্সেটিব এৱাৰ্দ অসিসু, চহী
য়ান্না শানা শাংনা কামমল্লি।
অখলবা থৌৱাং অমা তৌবীৰগা
মতম থিঙে চানা পীহঞ্জনিংই।
নংব্রগদি এৱাৰ্দকী মগুন য়াওবগুম
তৌই। ঐগীসু ইচা অহমনি ৰুশু
শান্নহল্লিবসি। ঙসি ফাওবা গৰ্ভমেন্ট
টকী মায়কৈদগী কৰিমতা ফংবা
লৈত্রি। ফজনা য়েংশিনবীৰবদি ৰুশু

হায়বা গেমস অসিদি
মেদলগীদমকসু আশা তৌবা য়াৰা
মশান্না অমনি। হৌজিক হৌজিক
তাওলুনা শান্নরোয় ৫০, সানসৌদা
৫০ পূৰ্ণা প্লেয়ৰ ১০০ রোয়ান্না
প্ৰেক্ষিষি তৌবিসিদা অফবা য়ান্না
য়াওৱি। কোচ মশীং ৰাংপনা মরম
ওইগা য়ান্নবা শান্নরোয়শিং অসি
তাকপী তন্ত্ৰীবদা থিঙে খুদোংচাদবসু
ওইরি। হৌজিক অথুবা মতমদা
কোচ লৌবগী থৌৱাং
তৌবিসিদা লৌশিল্লিৰুৱদি
অঙাংশিংসু য়ান্না নুংঙাইগনি খল্লি।
মশামক প্লেয়ৰ হান্না ওইরল্লগা
কোচকী ট্ৰেনিং তৌৱকপশিং
অসিদি অঙাং তন্ত্ৰীবদসু তোঙান্না
তাই। হান্না শান্নরকপা কান্ধুৱদি
প্লেয়ৰ তাকপীবা মতমদা মচা খায়না
কুপখনা তাকপীবসু গুম্মী।
কোচ লৌবগী মতাংদা ঐগী মত
ওইনা থমজনিংবা ৰাফম অমদি
অশেংবা কোচ অমগী মগুন
খঙননবা প্ৰাইভেট স্কুলনা তৌবগুম,
ৰেগুলাৰ ওইনা লৌবগী ষ্টাইলসি
এদি পামদে। কোচ ময়ামসি কণ্ট্ৰেক্ট
বেসিসতা মতিক চাবা শেলফম

পীৰগা থম্বনবু হেন্না ফগনি খল্লি।
ৰেগুলাৰ হেক ওইখিবদা মণিপুৰদা
হৌজিক চংনবিসিদি তাকপীৰসু
তাকপীব্রবসু তলবতি শৌহিৱেই
হায়না কোমথোকপা অমা হেজা
লাকই। প্লেয়ৰসি মওং তানা
ওইহনসি হায়ৰগদি তাওলুগীসু,
সানসৌগীসু মমিং লৈবা কোচ
ময়ামসি ফজনা মতম পীৰ-পীৰগা
তাকহনবদা কম্পিটিশনসু
তৌৱৰকনি অফবা মগুন লৈবা
প্লেয়ৰসু পুথোকপা গুমগনি।
মণিপুৰদা লৈৱিবা গৰ্ভমেন্ট
স্কুলগা প্ৰাইভেট স্কুলগা খেমৰিবসি
কৰিগীনো? কননা হেন্না ফজনা
লাইৱিক তন্ত্ৰীবগে। ইগজামগী
ৰিজল্ট লাউখোকপদা প্ৰাইভেট
স্কুলনা অয়ান্না পোজিশন
লৌৱিবদুনি। অফবা প্লেয়ৰ পুথোক্কা
ংবদগী ৰাফম খরসি লমাই মত
ওইনা থমজনিং। ৰুশু হায়বা মশান্না
অসিদগী অফবা শান্নরোয় পুথোকপা
হায়বসি ৰুশু এসোসিএশনগী ভাইস
প্ৰসিডেন্ট অমা ওইনা থৌদোক্কা
পামজৈ।
-মথং-মথং

অৰুনাচলগী গভৰ্ণৰনা সাউথ এসিয়ন গেমসকী টোৰ্চ ৰিল্লে লমথাংখে



ইটানগৰ, ফেব্ৰুৱাৰি ৩ :
অৰুনাচল প্ৰদেশকী গভৰ্ণৰ জে পি
ৰাজখোৱাৰানা ঙসি ৰাজ ভবনগী
হেলিপেপতলী ১২ শুৰবা সাউথ এসিয়ন
গেমসকী টোৰ্চ ৰিল্লে লমথাংখে। ৰিল্লে
অদুদা ম'হৈৱোশিং, শান্নরোয়শিং
অমদি স্পোর্টসপু ঙাওজবা মীওই ২০০
রোয়ান্না শৰুক য়াখি।
গুৱাহাটীদগী পুৰকখিবা টোৰ্চ অদু
ৰিল্লে টিমবু লুচিংলিবা লক্ষীবাই
নেসনেল ইনষ্টিটিউট ওফ ফিজিকেল
এডুকেসন (নোৰ্থ ইষ্টৰ্ন ৰিজন,
গুৱাহাটী) গী প্ৰোফেসাৰ বিশ্বাজিং
বাসুমটাৱিগা গভৰ্ণৰদা খুংশিমলিখি
অমদি গভৰ্ণৰনা টোৰ্চ অদু অমুক ষ্টেট
অদুগী এভেৰেষ্টৰ অনসু জনলম্পোদা

খুংশিমলি হায়না ৰাজভৱনগী চেৱেল
অনানা ফোণ্ডদোৱল্লি।
টোৰ্চ ৰিল্লে অদু লমথাংলিঙে মমাওদা
গৰ্ভৰ্ণৰ ৰাজখোৱাৰানা শান্নরোয়শিং
অমদি নহা ওইৱিৰশিংদা স্পোর্টসকী
থবক যৌৱমশিংদা শৰুক য়াদুনা অমদি
ষ্টেট অমসু লৈবাক অসিগী মিংছে পুৰক
বা পাউতক পীখি।
শান্নরোয়শিংনা হৌৱক্লি বা
নহাৱোললিংবু মখেয়গী মশা-মউ
ফনা লৈনবা অমদি ৰাখল লৌশিং
নিংখিনা থম্ববদগীদমক শান্নবৰোমদা
পুঞ্জিং চিংগিনহমবা হোংনগদবনি
হায়বা ৰাফম থমখি।
টোৰ্চ ৰিল্লে অদুদা শৰুক য়াখিবা
মীয়াসু থাগল্গদুনা ৰাজখোৱাৰনা টোৰ্চ

ৰিল্লে অসিনা অৰুনাচল প্ৰদেশ অমদি
আৰাং নোংপেপকী নহাৱোললিংবু
গেমস এন্ড স্পোর্টসতা অফবা
পাৰ্কেমেণ্ট পীৰবগী ইথিল পীৰগনি
অমসু মসিনা লৈবাক অসিগী অমদি
মক ওইনা আৰা নোংপেপকী লমদমগী
নহাশিংগী হোৱা গুন্না শক্তি অদু
সেংহেংহল্লগনি তাখি।
মহাক্কা অৰুনাচলগী শৰুক
য়াৱিবশিংবু হৰাও তাম্বান্না
ফোণ্ডদোল্লুনা মখেয়ান্না ষ্টেট অসিগী
অমদি লৈবাক অসিগী মিংছে পুৰকপা
ওইহনসু হায়বা ৰাফম থম্বদুনা টোৰ্চ
ৰিল্লেবু শিল্লি লাংলিৰশিংবু থাগেপা
ফোণ্ডদোল্লি হায়না চেৱেল অদুনা
মখা তানা ফোণ্ডদোৱল্লি।

অনীশুবা ষ্টেট লেভেল কৰাটি দো চেম্পিয়নশিপ শান্নরোয় ২৬০ না শৰুক য়াদুনা হৌদোকখে



ইম্ফাল, ফেব্ৰুৱাৰি ৩ : মণিপুৰ এমেচৰ
কৰাটে দো এসোসিএশনগী মিংয়েং
মখাদা অম্ৰো ৰেটৰ্ন বাৰ্কনি ৰোদ যুথ
ক্লব (এ দল্লিয় বি আৰ ৰাই সি) অমদি
ইম্ফাল ষ্টেট ইন্সটিটিউট ৰিয়ু কৰাটি দো
এসোসিএশন অনীনা পূৰ্ণা খুংশিমদুনা
ঙসিদগী অনীশুবা ষ্টেট লেভেল
কৰাটে দো চেম্পিয়নশিপ ২০১৬

অম্ৰো কেন্দ্ৰগী মনুং চমা লৈবা সছেল
নেচৱেল পাৰ্কমাজু লৈবাক্লব অসিগী
প্ৰাইভেট হৌদোকখে।
টুৰ্ণামেন্ট অসি ঙসি অম্ৰো খল্লগী
নিম্ৰোখী সি এচ গম্ভাৱনা চাফ গেট ওইনা
শৰুক য়াদুনা হৌদোকখি। হৌদোকপগী
খৌৱম অদুদা ইম্ফাল ইষ্ট ইন্সটিটিউট
ৰিয়ু কৰাটি দো এসোসিএশনগী

প্ৰসিডেন্ট এম দি বাসিৰ অহম্মদ,
অম্ৰো পুলিস ষ্টেশনগী এস দি পি ও
অকোইজম সাদনাদা (এম পি এস),
অম্ৰো ৰেটৰ্ন বাৰ্কনি ৰোদ যুথ ক্লবকী
প্ৰসিডেন্ট এচ উমা অমদি ওল অম্ৰো
এমপ্লোইমেণ্ট এসোসিএশনগী
সেক্ৰেটৰি জেনৱেল এ কুলচন্দ্ৰসু
শৰুক য়াখি।
থা অসিগী ৫ ফাওবা নুমেং হুমনিচু
পাণ্ডথোক্কাদৌৱিবা চেম্পিয়নশিপ
অসিদা তোঙন তোঙনবা মশান্নদা
পূৰ্ণা শান্নরোয় ২৬০ না অথেই অহেন
তানগনি। টুৰ্ণামেন্ট অসিগী ঙসি
হৌদোকপা নুমেতা কৰাটৌ নেসনেল
অমসুং ইণ্টৰনেশনেল শান্নরোয়শিংনা
মশান্না অসিবু মীয়ামদা মমুং তানা
খঙনবদগীদমক দেমোণষ্ট্ৰেশনিংই।
অম্ৰো কেন্দ্ৰগী মনুং চমা লৈবা
মশান্না অসিদি মেদল লৌৱক্কা লৈবাক্লি
মীংচং পুৰকখিবা শান্নরোয় ১১ দসু
খুদোল পেং পীদুনা পলিৎ থাগেপগা
লোয়না ঈকাই খল্লবা উজি।

নিলেস ৰাহেংবম ফুটবোল টুৰ্ণামেন্ট

ইম্ফাল, ফেব্ৰুৱাৰি ৩ :
উষা ভবন ক্লব শাগোলবন্দ শয়ং
অমসুং টুৰ্ণামেন্টকী ওগেনাইজিং
কমিটিনা পূৰ্ণা শীন্দুনা উষা ভবন
ক্লবকী গ্ৰাউণ্ডদা চখিৱিবা অনীশুবা
নিলেস ৰাহেংবম ষ্টেট লেভেল ওপন
ফুসাল ফুটবোল টুৰ্ণামেন্ট ২০১৬ কী
ঙসি শান্নখিবা অহানবা কাৰ্টৰ ফাইনেল
মেচতা এ এ সি বাবুপৰানা এফ সি পি
কে য়ান্না খুনে গোল ৪-০ দা মায়থীবা
পীদুনা সেমী ফাইনেল চঙখে। এ এ সি
বাবুপৰাগী গোল অদু আনন্দনা গোল
অহম অদুগা সুলিলা গোল ১ চাখি।
ঙসি শান্নখিবা অনীশুবা কাৰ্টৰ

ফাইনেল মেচতা জুবেনাইল ক্লব সাপম
লৈৱক্ল পেসু ওইনাম গোল ৩-১ দা
মায়থীবা পীদুনা জুবেনাইল ক্লব সেমী
ফাইনেল চঙখে। জুবেনাইল ক্লবকী
গোল অহম অদুসঞ্জয়, এচ প্ৰেম অমসুং
অবুনা চাখি।
ঙসি শান্নখিবা অহমশুবা কাৰ্টৰ
ফাইনেল মেচতা এফ সি ইম্ফালনা যু বি
সি টিম বি শয়ং গোল ৫-২ দা মায়থীবা
পীদুনা এফ সি ইম্ফাল সেমী ফাইনেল
চঙখে। মৰিশুবা কাৰ্টৰ ফাইনেল মেচতা
ৱিএল সগোলবন্দনা আৰ এফ সি খল্লাম
লৈৱক টাই ব্ৰেতা গোল ১৭-১৬ তা
মায়থীবা পীখি।

জুনিয়ৰ বোইজ ভোলিবোল টুৰ্ণামেন্ট

ইম্ফাল, ফেব্ৰুৱাৰি ৩ : ৰাই দি সি যুৱেশ্বৰ শীন্দুনা ওৱাংদগী চখিৱিবা ৫ শুৰবা ষ্টেট
লেভেল জুনিয়ৰ বোইজ ভোলিবোল টুৰ্ণামেন্ট ২০১৬ কী ঙসি শান্নখিবা মেচতা
আৰ ৰাই সি মেইদাংপোক অমসুং ৰাই ভি এ ঙাইৱাংবম মায় পাকখে।
টিম ১১ না প্ৰপ ৪ দা শৰুক য়াদুনা চখিৱিবা টুৰ্ণামেন্ট অসিগী ঙসি শান্নখিবা অহানবা
মেচতা আৰ ৰাই সি মেইদাংপোক এল এস এ লিল্লোমে সেট ৩-০ (২৫-১৩, ২৫-
১২, ২৫-১৭) দা মায়থীবা পীখি। অনীশুবা মেচ ওইনা আই জি ও ওইনাম অমসুং এচ
ৰাই দি সি এল হৈজুজম অনীনা শান্নগদবা মেচতা আই জি ও ওইনাম লাক্ৰবদগী এচ
ৰাই দি সি এল হৈজুজমা ৰৰ্ক ওজৰ ফছে।
ঙসি শান্নখিবা অহমশুবা মেচতা ৰাই ভি এ ঙাইৱাংবম ৰাই আই জি পি
কেজৌজম সেট ৩-২ (২৫-১৬, ১৮-২৫, ১৯-২৫, ২৫-১৬, ১৬-১৪) দা
মায়থীবা পীখি।

খোইবি সলাম সাগ গেমসকী বোলিংগী মেনেজৰ ওইনা খল্লক্লে



ইম্ফাল, ফেব্ৰুৱাৰি ৩ : থা অসিগী ৫
দগী ১৬ ফাওবা গুৱাহাটী অমসুং
শিল্লোংদা পাণ্ডথোক্কাদৌৱিবা ১২ শুৰবা

সাউথ এসিয়ন গেমস (সাগ) গেমস
২০১৬ কী ইন্দিয়ানী দুলী বোলিংগী
মেনেজৰ ওইনা মণিপুৰ এমেচৰ বোলিং
এসোসিএশনগী সেক্ৰেটৰি খোইবি
সলাম খল্লক্লে। নীংশিংবা য়াই, খোইবি
সলাম কুমজা ২০০৮ কী বোলিং
ওলম্পিক গেমসতা ইন্দিয়ন বোলিং
কন্টিনেণ্টেলগী টিম মেনেজৰ ওইনা
শৰুক য়াখি। হন্দকী সাগ গেমস অসিদা
মণিপুৰদগী বোল্লৰ লাইশ্বম দেবেম্ৰো
(৪৮ কেজি), এম সি মেৰি কোম (৫১
কেজি) অমসুং লাইশ্বম সৱিতা (৬০
কেজি) না শৰুক য়াগদৌৱিবনি।

See better through us...
Yumnam Eye Care
RIMS Road, Imphal West Manipur
Computerised Eye Testing & Contact Lens Clinic
NEW SUMMER COLLECTION
Luxottica, Vogue, Fastrack, Ray-Ban, K&L, etc.
Consultant's Timing :
Morning- 8:00 am - 12:00 noon
Evening- 2:30 pm - 5:00 pm
Sunday - 8:00 am - 12:00 noon

ক্ৰিকেট অম্পয়ৰশিং অশোক অপনদগী ঙাকথোক্কা থৌৱাংশিং লৌখংখে



নু দেল্লি, ফেব্ৰুৱাৰি ৩ :
ক্ৰিকেট মশান্নদা মখে তৌৱিবা
অম্পয়ৰ খৰা হৌখিবা থা খৰা অসিদা
শোভনা হেম্পিটলদা পুথংপগী যৌদোক
থোক্কাপদগী ইণ্টৰনেশনেল ক্ৰিকেট
কউলিল (আইসিচি) না ক্ৰেঞ্চন থৌৱাং
লৌখংপা ওইনা অম্পয়ৰশিংদা মখে
তৌবদা হেলমেটপাছনগদৌৱি।
হীৰাম অসিগী মতাংদা ইংলেদন্দগী
অম্পয়ৰ ৰিচৰ্ড কেটলিবোৱোনা হায়খি, হু
দক পাণ্ডথোক্কাদৌৱিবা টি ২০ ৰৰ্ক কপ্তা
অম্পয়ৰশিংদা অশোক অপনদগী
ঙাকথোক্কা হেলমেট পীদুনা চেকশিন
থৌৱাং লৌখংলগনি। অদুবু মসি শুংশেই
শৌহিন্দা উত্তুবা যাদে হায়বদাতি লৈভে
হেলমেট উত্তা নংব্ৰগা উত্তুবা হায়বসি
অম্পয়ৰশিং অদুগী মখা পোল্লি। অদুবু
ঐগী মোত ওইনদি ৰাৱেপ অমা লৌৱিঞ্জো
হান্না অনিৱক খনবা মখে আৰি হায়খি।
হৌখিবা দিসেম্বৰ থাদা ইন্দিয়াদা
পাণ্ডথোক্কা ৰাজি ট্ৰেনিংকী মেচ অমদা
ওষ্ট্ৰেলিয়ানী অম্পায়ৰ জোন ৰাৱকী
মকোভা বোলনা পানখিবদগী
হেম্পিটলদা পুন্না লায়কখি। ইংলেদন্দগী
অম্পায়ৰ ৰিচৰ্ড কেটলিবোৱোনা হৌখিবা
জানুৱাৰি ২০ দা কেমবোৱাদা ইন্দিয়া অমদি
ওষ্ট্ৰেলিয়া অনীনা শান্নখিবা ও দি আই মেচ
অমদা বোলনা পানখিবদগী আই সি সিনা

কমৰে। হৌখিবা মতম খৰা অসিদা
অম্পয়ৰশিংদা অশোকঅপন নংবা কয়া
য়াওৱে। থৌং অসি টি-২০ অমদি ও দি
আইগুৱদদি যান্না খুদোংখিনিঙাইনি
হায়খি। পনবা য়াই, হন্দকতা
পাণ্ডথোক্কা বিগ বাস লীগত মশাদা
অশোক অপন থোক্তনবা ওষ্ট্ৰেলিয়ানী
অম্পায়ৰ জেৱাৰ্দ এব্দুনা হেলমেট
উত্ৰখিবদগী মালেমগী তোঙন তোঙনবা
অম্পয়ৰশিংনা জেৱাৰ্ক মতে ষ্ট্ৰাক্কা

এথোয়বু অশোক অপন নংহন্দবা
হায়বসি প্লেয়ৰশিংগুম য়ান্নমক মখে
তাই। নন ষ্টাইকৰশিং অমদি বোল
লংলিবা শান্নরোয়শিংসু চপ মান্না
খুদোংখিনিঙাই ওইৱি। মসিগীদমক
মাঙ জৌননা চেকশিন থৌৱাং
লৌখংহৌবা তঙাইফদে হায়না জেৱাৰ্দ
এব্দুনা হায়খি। লাক্কা আই সি ৱৰ্ল্ড
টি-২০ অসি ইন্দিয়ানা য়নু ওইনদুনা মাচ
১৬ তগী এপ্ৰিল ৬ ফাওবা পাণ্ডথোক্কা।

জিৱি কপ : চিৰু স্পোর্টিং ক্লবনা দি এস এ লখিপুৰ গোল ২-০ দা মায়থীবা পীখে



ইম্ফাল, ফেব্ৰুৱাৰি ২ :
ওল জিৱিৰাম স্পোর্টস
এসোসিএশন (এ জে এস এ)
জিৱিৰামনা শীন্দুনা জিৱিৰাম হায়
সেকেন্দৰি স্কুলগী প্লেগ্ৰাউণ্ডদা মপানগী
টিমশিং য়ান্না পূৰ্ণা টিম ১৮ না শৰুক
য়াদুনা চখিৱিবা ১১ শুৰবা জিৱি কপ
ইনভাইট্‌দা ফুটবোল টুৰ্ণামেন্ট ২০১৬
কী ঙসি শান্নখিবা মেচতা চিৰু স্পোর্টিং
ক্লব কছাৱনা দি এস এ লখিপুৰ কছাৰ
গোল ২-০ দা মায়থীবা পীখে।

মায়থীহৌৱবা দি এস এ লখিপুৰ
টুৰ্ণামেন্ট অসিদগী লৈহৌৱে।
মেচ অদুনা লম্বা থেংনখিবা টিম
অনীমক্কা য়ান্না কয়া শান্নখি অদুবু
অহানবা হাফ মমাওদা টিম অমত্তনা
গোল চমবা গুমখিদি। হাফ মত্তুংদা
য়াদুনা চখিৱিবা ১১ শুৰবা জিৱি কপ
মেচকী ৫১ শুৰবা মিনিটতা গোল
একাউণ্ট হাংদোকখি। মেচকী ৬৮
শুৰবা মিনিটতা টিমদুগী শান্নরোয়
জেৱেনা টিমগী অনীশুবা গোল চ

দুনা দি এস এ লখিপুৰদগী গোল অনী
মাঙজিল থাখি। মখা তানা দি এস এ
লখিপুৰগী শান্নরোয়শিংনা গোল
চমবা ফনা কয়া হোংনজববসু গোল
অমত্তা চনবা গুদমদবদগী মেচ
মায়থীদুনা টুৰ্ণামেন্ট অসিদগী
লৈহৌখি।
হয়েং প্ৰী কাৰ্টৰ ফাইনেল নোক
আউট ষ্টেজদা য়াইফ লমজিং ক্লব দিবোং
খুনে অমদি দি চেলেঞ্জৰ মাৱখোলেইনি
অনীনা শান্নগনি।

খোগেন এ এফ সি 'এ' লাইসেন্স ফংলে



ইম্ফাল, ফেব্ৰুৱাৰি ৩ : মমাঙ চহীগী মে
১৭ ত ৱেট বেসলদা পাণ্ডথোক্কাৰা এ
এফসি 'এ' লাইসেন্স কেসত মণিপুৰদগী
ৰাংথেম খোগেন এফ এ এম ঈ ৱি-ষ্টেট
মায় পাক্কা মণিপুৰগী ওইনা এ এফ সি
'এ' লাইসেন্স হৰবা তৰেংশুবা ফুটবোল
কোচ ওইৱে। লাংজিং অটৌবা মখা
লৈবাকদগী ৰাংথেম খোগেন সন্তোষ
ট্ৰোফি অমদি নেসনেল চেম্পিয়নশিপ
কয়াদা মণিপুৰগী মজুং শীন্দুনা শান্নৱকখি।
লোয়না ২০১৪ দা সিচিৰিচি চেম্পিয়ন
ওইখিবা ট্ৰাণু মিগী কোচ ওইখি।

ৰাই দল্লিয়ু সি লংথবালনা মোদেল ক্লবপু ২৭ তা মায়থীবা পীখে

ইম্ফাল, ফেব্ৰুৱাৰি ৩ :
মণিপুৰ ক্ৰিকেট এসোসিএশনা
শীন্দুনা লুৰাংপোক পা ক্ৰিকেট
ষ্টেডিয়মদা চখিৱিবা অনীশুবা এম সি এ
ইলিট লীগ ক্ৰিকেট টুৰ্ণামেন্ট ২০১৫-১
৬ কী ঙসি শান্নখিবা মেচতা ৰাই দল্লিয়ু
সি লংথবালনা মোদেল ক্লব ২৭ তা
মায়থীবা পীখে।
ঙসি শান্নখিবা মেচ অদুদা ৰাই দল্লিয়ু
সি লংথবালনা টোেস গুদুনা অহানবা
বেট্ৰিং ওইনবা খনাখি। ৰাই দল্লিয়ু সি
লংথবালনা ওভৰ ৩৫ মায়েক্লিখিদা
ৱন ১৪৮ লোৱা ওল আউট ওইখি।
টিমদুগী বেটসমেন প্ৰফুলোমনিনা ৱন
৩০ (৪৮), কিম্মাৱন ২৭ (১৭),
বিশ্বাসনা ৱন ১১ (৫০) অদুগা
জেকোনা ৱন ১৪ (৩১) লৌখি।
ফিল্ডিং তৌখিবা মোদেল ক্লবকী
বোল্লৰ মল্লি শৰ্শনা ৱিকेट ৪ লৌখি।
বিশ্বজিৎনা ৱিকेट ২ অদুগা
টেজকুমাৰ অমসুং ইবেয়াইমনা ৱিকेट

১/১ লৌখি।
ৰাই দল্লিয়ু সি লংথবালনা থল্লম্বা
টাগেট স্কোৱ অদুগী পাউখুম পীবা
গুদুনা অনীশুবা বেট্ৰিং তৌখিবা
মোদেল ক্লব টাংগমখানা ওভৰ ৩৫
মায়েক্লিখিদা ৱিকेट ৯ আউট ওইগা
ৱন ১২১ থক লৌদুনা ৰাই দল্লিয়ু সি
লংথবালগী মজুংতা ৱন ২৭ তা
মায়থীবা। মায়থীহৌৱবা মোদেল
ক্লবকী বেটসমেচ ধৰমেন্দ্ৰনা ৱন ৪১
(৪৪), ইবেয়াইমনা ৱন ২১ (২৮),
দিপাহন্ননা ৱন ১৫ (২৮) লৌখি।
ফিল্ডিং তৌখিবা ৰাই দল্লিয়ু সি
লংথবালগী বোল্লৰ বিশ্বাসনা ৱিকेट ৪,
প্ৰসান্তনা ৱিকेट ২ অদুগা কিম্বা
ৱিকेट ১ লৌখি। মেচ অদুদা ৰাই দল্লিয়ু
সি লংথবালগী ওল ৱাউদৰ বিশ্বাসনা
ৱন ১৬ (৫০) অমসুং ৱিকेट ৫ লৌদুনা
মেন ওফ দ মেচ তাখি। হয়েং ত্ৰাও
কাৰ্থেল অমসুং ৰেজ নাগামপাল
অনীনা শান্নগনি।

ফিৰাকনা (লিভৰ) ফৰিমথে
পুঞ্জিদি সুপৰহীটনি
Take regular Dose of :
Livsav^{DS}
Syrup/ Capsule
Liver Stimulant & Carminative Appetizer Tonic
Benefits of Livsav
✓ Controls acidity
✓ Increases appetite
✓ Improves digestion
✓ Helps to clear stomach
✓ Gives relief from constipation
Liver Fit Toh
Advices: - Diabetic patients can take Livsav capsules as it is sugar free & Syrup is sugar base (not advice for diabetic patients)
* Consult with physician if you have any liver disease.
Manufactured by:
Hindustan Research Health Products Pvt. Ltd. Mumbai (Maharashtra).
G.M.P. & ISO 9001:2008 Certified Company
CUSTOMER CARE :- 0250-2393627